

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీ రంగనాథదివ్యమణిపాదుకాభ్యాం నమః

శ్రీకవితార్కికసింహస్య సర్వతంత్రస్వతంత్రస్య
శ్రీమద్వేంకటనాథస్య వేదాంతాచార్యస్య కృతిషు
శ్రీరంగనాథపాదుకాసహస్రే

॥ చిత్రపద్ధతిః త్రింశీ ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీ రంగనాథదివ్యమణిపాదుకాభ్యాం నమః

॥ చిత్రపద్ధతిః త్రింశీ ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధతాం సదా హృది ॥

ప్రతిష్ఠాం సర్వచిత్రాణాం ప్రపద్యే మణిపాదుకాం ।

విచిత్రజగదాధారో విష్ణుర్యత్ర ప్రతిష్ఠితః ॥ 30.1 ॥

శృణు తే పాదుకే ! చిత్రం చిత్రాభిర్మణిభిర్విభోః ।

యుగక్రమభువో వర్ణాన్ యుగపద్వహాసే స్వయం ॥ 30.2 ॥

సురాసురార్చితా ధన్యా తుంగమంగళపాలికా ।

చరాచరాశ్రితా మాన్యా రంగపుంగవపాదుకా ॥ 30.3 ॥

పద్యేవ మంగళసరిత్ పారం సంసారసంతతేః ।

దురితక్షేపికా భూయాత్ పాదుకా రంగభూపతేః ॥ 30.4 ॥

అనన్యశరణః సీదన్ అనంతక్షేశసాగరే ।

శరణం చరణత్రాణం రంగనాథస్య సంశ్రయే ॥ 30.5 ॥

ప్రతిభాయాః పరం తత్త్వం బిభ్రతీ పద్మలోచనం ।

పశ్చిమాయామవస్థాయాం పాదుకే ! ముహ్యతో మమ ॥ 30.6 ॥

యామః శ్రయతి యాం ధత్తే యైన యాత్యాయ యాచ్ఛ యా ।

యాఽస్య మానాయ యై వాన్యా సా మామవతు పాదుకా ॥ 30.7 ॥

చర్యా నః శౌరిపాదు ! త్వం ప్రాయశ్చిత్తేష్వనుత్తమా |
నివేశ్యసే తతః సద్భిః ప్రాయశ్చిత్తేష్వనుత్తమా || 30.8 ||

రామపాదగతా భాసా సా భాతా గదపామరా |
కాదుపానంచ కాసహ్య హ్యస కాంచనపాదుకా || 30.9 ||

బాధాఘాళీఝాటతుచ్ఛే గాథాభానాయ పుల్లఖే |
సమాధౌ శరజిచ్ఛాడాం వృణోషి హరిపాదుకే ! || 30.10 ||

సా భూపా రామపారస్థా విభూపాస్తిసపారతా |
తారపా సకృపా దుష్టిపూరపా రామపాదుకా || 30.11 ||

కారికా న న యాత్రాయా యా గేయాఽస్యస్య భానుభా |
పాదపా హహ సిద్ధాసి యజ్ఞాయ మమ సాఽంజసా || 30.12 ||

సరాఘవా శ్రుతౌ దృష్టా పాదుకా సన్మపాసనా |
సలాఘవా గతౌ శ్లిష్టా స్వాదుర్మే సదుపాసనా || 30.13 ||

కావ్యాయాస్థిత మావర్గ వ్యాజయాతగమార్గకా |
కామదా జగతః స్థిత్యై రంగపుంగవపాదుకా || 30.14 ||

సురకార్యకరీ దేవీ రంగధుర్యస్య పాదుకా |
కామదా కలితాదేశా చరంతీ సాధువర్త్యసు || 30.15 ||

భరతారాధితాం తారాం వందే రాఘవపాదుకాం |
భవతాపాధితాంతానాం వంద్యాం రాజీవమేదురాం || 30.16 ||

కాదుపాస్యసదాలోకా కాలోదాహృతదామకా |
కామదాఽధ్వరిరంసాకాఽకాసా రంగేశపాదుకా || 30.17 ||

పాపాకూపారపాళీపా త్రిపాదీపాదపాదపా |
కృపారూపా జపాలాపా స్వాపా మాఽపాన్మపాధిపా || 30.18 ||

స్థిరాగసాం సదారాధ్యా విహతాకతతామతా |
సత్పాదుకే ! సరాసా మా రంగరాజపదం నయ || 30.19 ||

స్థితా సమయరాజత్పా గతారా మాదకే గవి |
దురంహసాం సన్నతాదా సాధ్యాతాపకరాసరా || 30.20 ||

లోకతారాకామచారా కవిరాజదురావచా |
తారా గతే పాదరాఽమ రాజతే రామపాదుకా || 30.21 ||

జయామపాపామయా జయామహే దుదుహే మయా |
మహేశకాకాశహేమ పాదుకాఽమమకాదుపా || 30.22 ||

పాపాదపాపాదపాపా పాదపాదదపాదపా |
దపాదపాపాదపాద పాదపాదదపాదపా || 30.23 ||

కోపోద్ధీపకపాపేఽపి కృపాపాకోపపాదికా |
పూదపాదోదకాపాదోద్ధీపికా కాఽపి పాదుకా || 30.24 ||

తతాతత్తాతితత్తేతా తాతతీతేతితాతితుత్ |
తత్తత్తతాతతితతా తతేతాతేతతాతుతా || 30.25 ||

యాయాయాయాయాయాయా -
యాయాయాయాయాయాయా |
యాయాయాయాయాయాయా
యా యా యా యా యా యా యా యా || 30.26 ||

రఘుపతిచరణావనీ తదా
విరచితసంచరణా వనీపథే |
కృతపరిచరణా వనీపక్షైః
నిగమముఖైశ్చ రణావనీగతా || 30.27 ||

దత్తకేళిం జగత్కల్పనానాటికా
 రంగిణా రంగిణా రంగిణా రంగిణా |
 తాదృశే గాధిపుత్రాధ్వరే త్వాం వినా
 పాదుకా పాదుకా పాదుకా పాదుకా || 30.28 ||

పాదపాపాదపాపాదపాపాదపా
 పాదపాపాదపాపాదపాపాపాదపా |
 పాదపాపాదపాపాదపాపాదపా -
 పాదపాపాదపాపాపాపాదపాపాదపా || 30.29 ||

సాకేతత్రాణవేళాజనితతతనిజ ప్రాంకణ శ్రీప్రభాసా
 సాభా ప్రశ్రీరటవ్యామియమమమయమివ్యాపదుచ్ఛేదిలాసా |
 సాలాదిచ్ఛేదతిగ్మాహవరురురువహ హ్రీకరస్యామరాసా -
 సా రామస్యాంఘ్రిమభ్యాజతి న న నతిజస్థూలముత్రాతకే సా || 30.30 ||

రమ్యే వేశ్మని పాపరాక్షసభిదాస్వాసక్తధీనాయికా
 నంతుం కర్మజదుర్మదాలసధియాం సా హంత నాథీకృతా |
 సద్వాటభ్రమికాసు తాపసతపోవిస్త్రంభభూయంతికా
 కాచిత్స్వైరగమేన కేళిసమయే కామవ్రతా పాదుకా || 30.31 ||

శ్రీసంవేదనకర్మకృద్వసు తవ స్యామృద్ధదైర్యస్ఫుటః
 శ్రీపాదావని విస్తృతాసి సుఖినీ త్వం గేయయాతాయనా |
 వేదాంతానుభవతిపాతిసుతనుః సాంద్రేడ్యభావప్రథే -
 లంకస్థా చాచ్యుతదివ్యదాస్యసుమతిః ప్రాణస్థసీతాధన ! || 30.32 ||

కనకపీఠనివిష్టతనుస్తదా
 సుమతిదాయనిజానుభవస్మృతా |
 విధిశివప్రముఖైరభివందితా
 విజయతే రఘుపుంగవపాదుకా || 30.33 ||

దీనగోపీజనిక్లిష్టభీనుత్ సదా

రామపాదావని ! స్వానుభావస్థితా |

ఏధి మేఽవశ్యముత్తారభావశ్రితా

తేజసా తేన ఘుష్టిం గతా పాలికా || 30.34 ||

ధామనిరాకృతతామసలోకా

ధాతృముఖైర్వినతా నిజదాసైః |

పాపమశేషమపాకురుషే మే

పాదు ! విభూషితరాఘవపాదా || 30.35 ||

కృపానఘత్రాతసుభూరదుష్టా మేధ్యా రుచా పారిషదామభూపా |

పాదావని ! స్త్యానసుఖైర్న తృప్తా కాంత్యా సమేతాధికృతాఽనిరోధా || 30.36 ||

సారససౌఖ్యసమేతా ఖ్యాతా పదపా భువి స్వాజ్ఞా |

సాహసకార్యవనాశా ధీరా వసుదా నవన్యాసా || 30.37 ||

సాన్యాఽవనదా సువరాఽధీశానా వర్యకా సహసా |

జ్ఞా స్వా విభుపాదపతాఖ్యాతా మే సఖ్యసౌ సరసా || 30.38 ||

తారస్ఫారతర స్వరరసభరరా సా పదావనీ సారా |

ధీరస్వైరచరస్థిర రఘుపుర వాసరతి రామసవా || 30.39 ||

చరమచరం చ నియంతుః చరణావనిదంపరేతరా శౌరేః |

చరమపురుషార్థచిత్రౌ చరణావని ! దిశసి చత్వరేషు సతాం || 30.40 ||

|| ఇతి శ్రీకవితార్కికసింహస్య సర్వతంత్రస్వతంత్రస్య

శ్రీమద్వేంకటనాథస్య వేదాంతాచార్యస్య కృతిషు

శ్రీరంగనాథపాదుకాసహస్రే చిత్రపద్ధతిః త్రింశీ ||

కవితార్కికసింహాయ కల్యాణగుణశాలినే |

శ్రీమతే వేంకటేశాయ వేదాంతగురవే నమః ||